

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య చాలకొండస్య
షోడశదినపారాయణదీక్ష**

బదవ రోజు పారాయణ - 07.09.2021



| | | | | | | | | | | | | | | | |
|---|----|----|----|----|-----|----|------|----|----|----|---|-----|----|---|-------|
| బ | భౌ | రా | మః | సం | ప్ర | హృ | ష్టః | పూ | జి | తః | స | ర్వ | దై | వ | శ్రైః |
| 3 | 4 | 2 | 5 | 7 | 2 | 8 | 1 | 1 | 8 | 6 | 7 | 4 | 8 | 4 | 6 |

సం - 7

పారాయణం చేయవలసిన సర్గలు : 07

సర్గల వరుస సంఖ్యలు

15, 16, 17, 18, 19, 20, 21 సర్గలు

పారాయణ శ్లోకాల సంఖ్య

33 + 32 + 35 + 60 + 21 + 28 + 21 =

230 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే పంచదశస్కంధః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

మేధావీ తు తతో ధ్యాత్వా స కించిదిదముత్తరమ్ ।

లబ్ధసంజ్ఞస్తతస్తం తు వేదజ్ఞో నృపమబ్రవీత్ ॥ 15.1 ॥ (2 సార్లు)

ఇష్టిం తేఽహం కరిష్యామి పుత్రీయాం పుత్రకారణాత్ ।

అథర్వశిరసి ప్రోక్షైః మంత్రైస్సిద్ధాం విధానతః ॥ 15.2 ॥

తతః ప్రారబ్ధవానిష్ఠిం పుత్రీయాం పుత్రకారణాత్ ।

జుహోవ చాగ్నౌ తేజస్వీ మంత్రదృష్టేన కర్మణా ॥ 15.3 ॥

తతో దేవాస్సగన్ధర్వాః సిద్ధాశ్చ పరమర్షయః ।

భాగవ్రతిగ్రహార్థం వై సమవేతా యథావిధి ॥ 15.4 ॥

తాస్సమేత్య యథాన్యాయం తస్మిన్నదసి దేవతాః ।

అబ్రువన్ లోకకర్తారం బ్రహ్మణం వచనం మహత్ ॥ 15.5 ॥

భగవంస్త్వత్ప్రసాదేన రావణో నామ రాక్షసః ।

సర్వాన్నో బాధతే వీర్యాత్ శాసితుం తం న శక్నుమః ॥ 15.6 ॥

త్వయా తస్మై వరో దత్తః ప్రీతేన భగవన్పురా ।

మానయంతశ్చ తం నిత్యం సర్వం తస్య క్షమామహే ॥ 15.7 ॥

ఉద్వేజయతి లోకాంస్త్రీన్ ఉచ్చితాన్వేష్టి దుర్మతిః ।

శక్రం త్రిదశరాజానం ప్రధర్షయితుమిచ్ఛతి ॥ 15.8 ॥

ఋషీన్యక్షాన్ సగంధర్వాన్ అసురాన్బ్రాహ్మణాంస్తథా ।

అతిక్రామతి దుర్ధర్షః వరదానేన మోహితః ॥ 15.9 ॥

వైనం సూర్యః ప్రతపతి పార్శ్వే వాతి న మారుతః ।

చలోర్మిమాలీ తం దృష్ట్వా సముద్రోఽపి న కమ్పతే ॥ 15.10 ॥

తన్మహన్నో భయం తస్మాత్ రాక్షసాద్ద్వారదర్శనాత్ ।

వధార్థం తస్య భగవన్ ఉపాయం కర్తుమర్హసి ॥ 15.11 ॥

ఏవముక్తస్సరైస్సరైః చింతయిత్వా తతోఽబ్రవీత్ ।

హంతాయం విదితస్తస్య వధోపాయో దురాత్మనః ॥ 15.12 ॥

తేన గంధర్వయక్షాణాం దేవదానవరక్షసామ్ ।

అవధ్యోఽస్మీతి వాగుక్తా తథేత్యుక్తం చ తన్మయా ॥ 15.13 ॥

నాకీర్తయదవజ్ఞానాత్ తద్రక్షో మానుషాంస్తదా ।

తస్మాత్పు మానుషాద్వధ్యః మృత్యుర్నాన్యోఽస్య విద్యతే ॥ 15.14 ॥

ఏతచ్ఛ్రుత్వా ప్రియం వాక్యం బ్రహ్మణా సముదాహృతమ్ ।
సర్వే మహర్షయో దేవాః ప్రహృష్టాస్తేఽభవంస్తదా ॥ 15.15 ॥

ఏతస్మిన్నంతరే విష్ణుః ఉపయాతో మహోద్యుతిః ।
శంఖచక్రగదాపాణిః పీతవాసా జగత్పతిః ॥ 15.16 ॥

బ్రహ్మణా చ సమాగమ్య తత్ర తస్థా సమాహితః ।
తమబ్రువన్ సురాస్పర్వే సమభిష్టాయ సన్నతాః ॥ 15.17 ॥

త్వాం నియోక్త్యామహే విష్ణో లోకానాం హితకామ్యయా ॥ 15.18 ॥

రాజ్ఞో దశరథస్య త్వమ్ అయోధ్యాధిపతేర్విభోః ।
ధర్మజ్ఞస్య వదాన్యస్య మహర్షిసమతేజసః ॥ 15.19 ॥

తస్య భార్యాసు తిస్సృషు హ్రీశ్రీకీర్త్యుపమాసు చ ॥ 15.20 ॥

విష్ణో పుత్రత్వమాగచ్ఛ కృత్వాఽఽత్మానం చతుర్విధమ్ ।
తత్ర త్వం మానుషో భూత్వా ప్రవృద్ధం లోకకంటకమ్ ।
అవధ్యం దైవతైర్విష్ణో సమరే జహి రావణమ్ ॥ 15.21 ॥

స హి దేవాన్ స గంధర్వాన్ సిద్ధాంశ్చ ఋషిసత్తమాన్ ।
రాక్షసో రావణో మూర్ఖః వీర్యోత్సేకేన బాధతే ॥ 15.22 ॥

ఋషయస్తు తతస్తేన గంధర్వాప్సరసస్తథా ।
క్రీడంతో నన్దనవనే క్రూరేణ కిల హింసితాః ॥ 15.23 ॥

వధార్థం వయమాయాతాః తస్య వై మునిభిస్సహ ।
సిద్ధగంధర్వయక్షాశ్చ తతస్త్వాం శరణం గతాః ॥ 15.24 ॥

త్వం గతిః పరమా దేవ సర్వేషాం నః పరస్తప ।
వధాయ దేవశత్రూణాం నృణాం లోకే మనః కురు ॥ 15.25 ॥

ఏవముక్తస్తు దేవేశః విష్ణుస్త్రిదశపుంగవః ।
పితామహపురోగాంస్తాన్ సర్వలోకనమస్కృతః ।
అబ్రవీత్త్రిదశాన్ సర్వాన్ సమేతాన్ ధర్మసంహితాన్ ॥ 15.26 ॥

భయం త్యజత భద్రం వః హితార్థం యుధి రావణమ్ ।
సపుత్రపౌత్రం సామాత్యం సమిత్రజ్ఞాతిబాన్ధవమ్ ॥ 15.27 ॥

హత్వా క్రూరం దురాత్మానం దేవర్షీణాం భయావహమ్ ।
దశవర్షసహస్రాణి దశవర్షశతాని చ ।
వత్స్యామి మానుషే లోకే పాలయన్ పృథివీమిమామ్ ॥ 15.28 ॥

ఏవం దత్వా వరం దేవః దేవానాం విష్ణురాత్మవాన్ ।
మానుషే చింతయామాస జన్మభూమిమథాత్మనః ॥ 15.29 ॥

తతః పద్మపలాశాక్షః కృత్వాఽఽత్మానం చతుర్విధమ్ ।
పితరం రోచయామాస తథా దశరథస్సృపమ్ ॥ 15.30 ॥

తతో దేవర్షి గంధర్వాః సరుద్రాస్సాస్పరోగణాః ।
స్తుతిభిర్ద్వివ్యరూపాభిః తుష్టువుర్మధుసూదనమ్ ॥ 15.31 ॥

తముద్ధతం రావణముగ్రతేజసం, ప్రవృద్ధదర్పం త్రిదశేశ్వరద్విషమ్ ।
విరావణం సాధుతపస్వికంటకం, తపస్వినాముద్ధర తం భయావహమ్ ॥ 15.32 ॥

తమేవ హత్వా సబలం సబాన్ధవం, విరావణం రావణమగ్రపారుషమ్ ।
స్వర్లోకమాగచ్ఛ గతజ్వరశ్చిరం, సురేంద్రగుప్తం గతదోషకల్మషమ్ ॥ 15.33 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే పంచదశస్సర్గః



అథ శ్రీమద్రామాయణే ఆదికావ్యే బాలకాండే షోడశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతో నారాయణో విష్ణుః నియుక్తస్సృరసత్త్వయైః ।
జానన్నపి సురానేవం శ్లక్ష్యం వచనమబ్రవీత్ ॥ 16.1 ॥ (2 సార్లు)

ఉపాయః కో వధే తస్య రాక్షసాధిపతేస్సృరాః ।
యమహం తం సమాస్థాయ నిహన్యామృషికంటకమ్ ॥ 16.2 ॥

ఏవముక్తాస్సృరాస్సర్వే ప్రత్యూచుర్విష్ణుమవ్యయమ్ ।
మానుషీం తనుమాస్థాయ రావణం జహి సంయుగే ॥ 16.3 ॥

స హి తేపే తపస్తీవ్రం దీర్ఘకాలమర్హిణమ్ ।
యేన తుష్టోఽభవద్బ్రహ్మ లోకకృల్లోకపూర్వజః ॥ 16.4 ॥

సంతుష్టః ప్రదదౌ తస్మై రాక్షసాయ వరం ప్రభుః ।
నానావిధేభ్యో భూతేభ్యః భయం నాన్యత్ర మానుషాత్ ॥ 16.5 ॥

అవజ్ఞాతాః పురా తేన వరదానే హి మానవాః ।
ఏవం పితామహోత్తస్మాత్ వరం ప్రాప్య స దర్పితః ॥ 16.6 ॥

ఉత్పాదయతి లోకాంస్త్రీన్ స్త్రీయశ్చాప్యవకర్షతి ।
తస్మాత్తస్య వధో దృష్టః మానుషేభ్యః పరంతప ॥ 16.7 ॥

ఇత్యేతద్వచనం శ్రుత్వా సురాణాం విష్ణురాత్మవాన్ ।
పితరం రోచయామాస తదా దశరథం నృపమ్ ॥ 16.8 ॥

స చాప్యపుత్రో నృపతిః తస్మిన్ కాలే మహాద్యుతిః ।

అయజత్పుత్రియామిష్టిం పుత్రేఘ్నరరిసూదనః ॥ 16.9 ॥

స కృత్వా నిశ్చయం విష్ణుః ఆమంత్ర్య చ పితామహమ్ ।

అంతర్దానం గతో దేవైః పూజ్యమానో మహర్షిభిః ॥ 16.10 ॥

తతో వై యజమానస్య పావకాదతులప్రభమ్ ।

ప్రాదుర్భూతం మహద్భూతం మహావీర్యం మహాబలమ్ ॥ 16.11 ॥

కృష్ణం రక్తామ్బరధరం రక్తాక్షం దున్దుభిస్వనమ్ ।

స్నిగ్ధహర్యక్షతనుజశ్శుశ్రుప్రవరమూర్ధజమ్ ॥ 16.12 ॥

శుభలక్షణసమ్పన్నం దివ్యాభరణభూషితమ్ ।

శైలశృంగసముత్సేధం దృప్తశార్దూలవిక్రమమ్ ॥ 16.13 ॥

దివాకరసమాకారం దీప్తానలశిఖోపమమ్ ।

తప్తజామ్బూనదమయీం రాజతాన్తపరిచ్ఛదామ్ ॥ 16.14 ॥

దివ్యపాయససమ్పూర్ణాం పాత్రీం పత్నీమివ ప్రియామ్ ।

ప్రగృహ్య విపులాం దోర్భ్యాం స్వయం మాయామయీమివ ॥ 16.15 ॥

సమవేక్ష్యాబ్రవీద్వాక్యమ్ ఇదం దశరథం నృపమ్ ।

ప్రాజాపత్యం నరం విద్ధి మామిహాభ్యాగతం నృప ॥ 16.16 ॥

తతః పరం తదా రాజా ప్రత్యువాచ కృతాంజలిః ।

భగవన్ స్వాగతం తేఽస్తు కిమహం కరవాణి తే ॥ 16.17 ॥

అథో పునరిదం వాక్యం ప్రాజాపత్యో నరోఽబ్రవీత్ ।

రాజన్నర్చయతా దేవాన్ అద్య ప్రాప్తమిదం త్వయా ॥ 16.18 ॥

ఇదం తు నరశార్దూల పాయసం దేవనిర్మితమ్ ।

ప్రజాకరం గృహాణ త్వం ధన్యమారోగ్యవర్ధనమ్ ॥ 16.19 ॥

భార్యాణామనురూపాణామ్ అశ్నీతేతి ప్రయచ్ఛ వై ।

తాసు త్వం లప్స్యసే పుత్రాన్ యదర్థం యజసే నృప ॥ 16.20 ॥

తథేతి నృపతిః ప్రీతః శిరసా ప్రతిగృహ్య తామ్ ।

పాత్రీం దేవాన్నసమ్పూర్ణాం దేవదత్తాం హిరణ్మయీమ్ ॥ 16.21 ॥

అభివాద్య చ తద్భూతమ్ అద్భుతం ప్రియదర్శనమ్ ।

ముదా పరమయా యుక్తః చకారాభిప్రదక్షిణమ్ ॥ 16.22 ॥

తతో దశరథః ప్రాప్య పాయసం దేవనిర్మితమ్ ।

బభూవ పరమప్రీతః ప్రాప్య విత్తమివాధనః ॥ 16.23 ॥

తతస్తదద్భుతప్రఖ్యం భూతం పరమభాస్వరమ్ ।

సంవర్తయిత్వా తత్కర్మ తత్రైవాన్తరధీయత ॥ 16.24 ॥

హర్షరశ్మిభిరుద్యోతం తస్యాన్తఃపురమాబభౌ ।

శారదస్యాభిరామస్య చంద్రస్యేవ నభోఽంశుభిః ॥ 16.25 ॥

సోఽన్తఃపురం ప్రవిశ్యైవ కౌసల్యామిదమబ్రవీత్ ।

పాయసం ప్రతిగృహ్ణీష్వ పుత్రీయం త్విదమాత్మనః ॥ 16.26 ॥

కౌసల్యాయై నరపతిః పాయసార్దం దదౌ తదా ।

అర్ధాదర్ధం దదౌ చాపి సుమిత్రాయై నరాధిపః ॥ 16.27 ॥

కైకేయ్యై చావశిష్టార్ధం దదౌ పుత్రార్థకారణాత్ ।

ప్రదదౌ చావశిష్టార్ధం పాయసస్యామృతోపమమ్ ॥ 16.28 ॥

అనుచిన్త్య సుమిత్రాయై పునరేవ మహీపతిః ।

ఏవం తాసాం దదౌ రాజా భార్యాణాం పాయసం పృథక్ ॥ 16.29 ॥

తాస్యైతత్పాయసం ప్రాప్య నరేంద్రస్యోత్తమాస్త్రియః ।

సమ్మానం మేనిరే సర్వాః ప్రహర్షోద్దితచేతసః ॥ 16.30 ॥

తతస్తు తాః ప్రాశ్య తదుత్తమస్త్రియః, మహీపతేరుత్తమపాయసం పృథక్ ।

హుతాశనాదిత్యసమానతేజసః, అచిరేణ గర్భాన్ ప్రతిపేదిరే తదా ॥ 16.31 ॥

తతస్తు రాజా ప్రతివీక్ష్య తాస్త్రియః, ప్రరూఢగర్భాః ప్రతిలబ్ధమానసః ।

బభూవ హృష్టస్త్రిదివే యథా హరిః, సురేంద్రసిద్ధర్షిగణాభిపూజితః ॥ 16.32 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే షోడశస్కంధః



అథ శ్రీమద్రామాయణే ఆదికావ్యే బాలకాండే నవదశస్కంధః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

పుత్రత్వం తు గతే విష్ణౌ రాజ్ఞస్తస్య మహాత్మనః ।

ఉవాచ దేవతాస్పర్వాః స్వయంభుర్భగవానిదమ్ ॥ 17.1 ॥ (2 సార్లు)

సత్యసంధస్య వీరస్య సర్వేషాం నో హితైషిణః ।

విష్ణోస్సహాయాన్బలినః సృజధ్వం కామరూపిణః ॥ 17.2 ॥

మాయావిదశ్చ శూరాంశ్చ వాయువేగసమాన్ జవే ।

నయజ్ఞాన్ బుద్ధిసంపన్నాన్ విష్ణుతుల్యపరాక్రమాన్ ॥ 17.3 ॥

అసంహార్యానుపాయజ్ఞాన్ సింహసంహననాన్వితాన్ ।

సర్వాస్త్రగుణసమ్పన్నాన్ అమృతప్రాశనానివ ॥ 17.4 ॥

అప్పరస్సు చ ముఖ్యాసు గంధర్వాణాం తనూషు చ ।

స్పృజధ్వం హరిరూపేణ పుత్రాంస్తుల్యపరాక్రమాన్ ॥ 17.5 ॥

పూర్వమేవ మయా స్పృష్టః జామ్బవాన్పక్షపుంగవః ।

జృమ్భమాణస్య సహసా మమ వక్త్రాదజాయత ॥ 17.6 ॥

తే తథోక్తా భగవతా తత్రప్రతిశ్రుత్య శాసనమ్ ।

జనయామాసురేవం తే పుత్రాన్వానరరూపిణః ॥ 17.7 ॥

ఋషయశ్చ మహాత్మానః సిద్ధవిద్యాధరోరగాః ।

చారణాశ్చ సుతాన్వీరాన్ సస్పృజర్వనచారిణః ॥ 17.8 ॥

వానరేంద్రం మహేంద్రాభమ్ ఇంద్రో వాలినమూర్జితమ్ ।

సుగ్రీవం జనయామాస తపనస్తపతాం వరః ॥ 17.9 ॥

బృహస్పతిస్త్యజనయత్ తారం నామ మహాహరిమ్ ।

సర్వవానరముఖ్యానాం బుద్ధిమన్తమనుత్తమమ్ ॥ 17.10 ॥

ధనదస్య సుతశ్రీమాన్ వానరో గంధమాదనః ।

విశ్వకర్మా త్వజనయత్ నలం నామ మహాహరిమ్ ॥ 17.11 ॥

పావకస్య సుతశ్రీమాన్ నీలోఽగ్నిసదృశప్రభః ।

తేజసా యశసా వీర్యాత్ అత్యరిచ్యత వానరాన్ ॥ 17.12 ॥

రూపద్రవిణసమ్పన్నౌ అశ్వినౌ రూపసమ్మతౌ ।

మైన్దం చ ద్వివిదం చైవ జనయామాసతుస్స్వయమ్ ॥ 17.13 ॥

వరుణో జనయామాస సుషేణం నామ వానరమ్ ।

శరభం జనయామాస పర్జన్యస్తు మహాబలమ్ ॥ 17.14 ॥

మారుతస్యాత్మజశ్రీమాన్ హనుమాన్నామ వానరః ।

వజ్రసంహననోపేతః వైనతేయసమో జవే ॥ 17.15 ॥

తే సృష్ట్యా బహుసాహస్రాః దశగ్రీవవధే రతాః ।

అప్రమేయబలా వీరాః విక్రాంతాః కామరూపిణః ॥ 17.16 ॥

మేరుమందరసంకాశాః వపుష్కంతో మహాబలాః ।

ఋక్షవానరగోపుచ్ఛాః క్షిప్రమేవాభిజజ్జిరే ॥ 17.17 ॥

యస్య దేవస్య యద్రూపం వేషో యశ్చ పరాక్రమః ।

అజాయత సమస్తేన తస్య తస్య సుతః పృథక్ ॥ 17.18 ॥

గోలాంగూలీషు చోత్పన్నాః కేచిత్సమృతవిక్రమాః ।

ఋక్షీషు చ తథా జాతా వానరాః కిన్నరీషు చ ॥ 17.19 ॥

దేవా మహర్షిగంధర్వాః తార్క్ష్యా యక్షా యశస్వినః ।

నాగాః కిమ్పురుషాశ్చైవ సిద్ధవిద్యాధరోరగాః ॥ 17.20 ॥

బహవో జనయామాసుః హృష్టాస్తత్ర సహస్రశః ।

వానరాన్ సుమహాకాయాన్ సర్వావ్యై వనచారిణః ॥ 17.21 ॥

అస్పరస్సు చ ముఖ్యాసు తథా విద్యాధరీషు చ ।

నాగకన్యాసు చ తథా గంధర్వీణాం తనూషు చ ॥ 17.22 ॥

కామరూపబలోపేతాః యథాకామం విచారిణః ।

సింహశార్దూలసదృశాః దర్పేణ చ బలేన చ ॥ 17.23 ॥

శిలాప్రహరణాస్పర్శ్యే సర్వే పాదపయోధినః ।

నఖదంష్ట్రాయుధాస్పర్శ్యే సర్వే సర్వాస్త్రకోవిదాః ॥ 17.24 ॥

విచాలయేయుశ్చైలేంద్రాన్ భేదయేయుస్థిరాన్ ద్రుమాన్ ।

క్షోభయేయుశ్చ వేగేన సముద్రం సరితాం పతిమ్ ॥ 17.25 ॥

దారయేయుః క్షితిం పద్భ్యామ్ ఆప్లవేయుర్మహార్ణవమ్ ।

నభస్థలం విశేయుశ్చ గృహ్ణీయురపి తోయదాన్ ॥ 17.26 ॥

గృహ్ణీయురపి మాతంగాన్ మత్తాన్ ప్రవ్రజతో వనే ।

నర్దమానాశ్చ నాదేన పాతయేయుర్విహంగమాన్ ॥ 17.27 ॥

ఈదృశానాం ప్రసూతాని హరీణాం కామరూపిణామ్ ।

శతం శతసహస్రాణి యూథపానాం మహాత్మనామ్ ॥ 17.28 ॥

తే ప్రధానేషు యూథేషు హరీణాం హరియూథపాః ।

బభూవుర్యూథపశ్రేష్ఠాః వీరాంశ్చాజనయన్ హరీన్ ॥ 17.29 ॥

అన్యే ఋక్షవతః ప్రస్థాన్ ఉపతస్థస్సహస్రశః ।

అన్యే నానావిధాన్ శైలాన్ కాననాని చ భేజిరే ॥ 17.30 ॥

సూర్యపుత్రం చ సుగ్రీవం శక్రపుత్రం చ వాలినమ్ ।

భ్రాతరావుపతస్థస్తే సర్వ ఏవ హరీశ్వరాః ।

నలం నీలం హనూమంతమ్ అన్యాంశ్చ హరియూథపాన్ ॥ 17.31 ॥

తే తార్జ్యబలసమ్పన్నాః సర్వే యుద్ధవిశారదాః ।

విచరంతోఽర్దయన్దర్పాత్ సింహవ్యాఘ్రమహేళారగాన్ ॥ 17.32 ॥

తాంశ్చ సర్వాన మహాబాహుః వాలీ విపులవిక్రమః ।

జుగోప భుజవీర్యేణ ఋక్షగోపుచ్ఛవానరాన్ ॥ 17.33 ॥

తైరియం పృథివీ శూరైః సపర్వతవనార్లవా ।

కీర్ణా వివిధసంస్థానైః నానావ్యంజనలక్షణైః ॥ 17.34 ॥

తైర్మేఘబృందాచలకూటకల్పైః, మహాబలైర్వానరయూథపాలైః ।

బభూవ భూర్భీమశరీరరూపైః, సమావృతా రామసహాయహేతోః ॥ 17.35 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే సప్తదశస్సర్గః



అథ శ్రీమద్రామాయణే ఆదికావ్యే బాలకాండే అష్టదశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

నిర్ఘ్రతే తు క్రతౌ తస్మిన్ హయమేధే మహాత్మనః ।

ప్రతిగృహ్య సురా భాగాన్ ప్రతిజగ్మూర్యథాగతమ్ ॥ 18.1 ॥ (2 సార్లు)

సమాప్తదీక్షానియమః పత్నీగణసమన్వితః ।

ప్రవివేశ పురీం రాజా సభృత్యబలవాహనః ॥ 18.2 ॥

యథార్హం పూజితాస్తేన రాజ్ఞా వై పృథివీశ్వరాః ।

ముదితాః ప్రయయుర్దేశాన్ ప్రణమ్య మునిపుంగవమ్ ॥ 18.3 ॥

శ్రీమతాం గచ్ఛతాం తేషాం స్వపురాణి పురాత్తతః ।

బలాని రాజ్ఞాం శుభ్రాణి ప్రహృష్టాని చకాశిరే ॥ 18.4 ॥

గతేషు పృథివీశేషు రాజా దశరథస్తదా ।

ప్రవివేశ పురీం శ్రీమాన్ పురస్కృత్య ద్విజోత్తమాన్ ॥ 18.5 ॥

శాంతయా ప్రయయౌ సార్థమ్ ఋశ్యశృంగస్సుపూజితః ।

అన్వీయమానో రాజ్ఞాఽథ సానుయాత్రేణ ధీమతా ॥ 18.6 ॥

ఏవం విసృజ్య తాన్ సర్వాన్ రాజా సమ్పూర్ణమానసః ।

ఉవాస సుఖితస్తత్ర పుత్రోత్పత్తిం విచింతయన్ ।

తతో యజ్ఞే సమాప్తే తు ఋతునాం షట్పమత్యయుః ॥ 18.7 ॥

తతశ్చ ద్వాదశే మాసే చైత్రే నావమికే తిథౌ ।

నక్షత్రేఽదితి దైవత్యే స్వోచ్ఛసంస్థేషు పంచసు ॥ 18.8 ॥

గ్రహేషు కర్కటే లగ్నే వాకృతావిన్దనా సహ ।

ప్రోద్యమానే జగన్నాథం సర్వలోకనమస్కృతమ్ ॥ 18.9 ॥

కౌసల్యాఽజనయద్రామం సర్వలక్షణసంయుతమ్ ।

విష్ణోరర్థం మహాభాగం పుత్రమైక్ష్యాకువర్ధనమ్ ॥ 18.10 ॥

- కౌసల్యా శుశుభే తేన పుత్రేణామితతేజసా ।
 యథా వరేణ దేవానామ్ అదితిర్వజ్రపాణినా ॥ 18.11 ॥
- భరతో నామ కైకేయ్యాం జజ్ఞే సత్యపరాక్రమః ।
 సాక్షాద్విష్ణోశ్చతుర్భాగః సర్వైస్సముదితో గుణైః ॥ 18.12 ॥
- అథ లక్ష్మణశత్రుఘ్నౌ సుమిత్రాఽజనయత్పుతౌ ।
 సర్వాస్త్రకుశలౌ వీరా విష్ణోరర్థసమన్వితౌ ॥ 18.13 ॥
- పుష్యే జాతస్తు భరతః మీనలగ్నే ప్రసన్నధీః ।
 సార్వే జాతౌ చ సౌమిత్రీ కులీరేఽభ్యుదితే రవౌ ॥ 18.14 ॥
- రాజ్ఞః పుత్రా మహాత్మానః చత్వారో జజ్ఞిరే పృథక్ ।
 గుణవన్తోఽనురూపాశ్చ రుచ్యా ప్రోప్తపదోపమాః ॥ 18.15 ॥
- జగుః కలం చ గంధర్వాః నన్యతుశ్చాప్సరోగణాః ।
 దేవదున్దుభయో నేదుః పుష్పవృష్టిశ్చ ఖాచ్ఛ్యుతా ॥ 18.16 ॥
- ఉత్సవశ్చ మహానాసీత్ అయోధ్యాయాం జనాకులః ॥ 18.17 ॥
- రథ్యాశ్చ జనసమ్బాధాః నటనర్తకసంకులాః ।
 గాయనైశ్చ విరావిణ్యః వాదనైశ్చ తథాఽపరైః ॥ 18.18 ॥
- ప్రదేయాంశ్చ దదౌ రాజా సూతమాగధవందినామ్ ।
 బ్రాహ్మణేభ్యో దదౌ విత్తం గోధనాని సహస్రశః ॥ 18.19 ॥
- అతీత్యైకాదశాహం తు నామకర్మ తథాఽకరోత్ ॥ 18.20 ॥
- జ్యేష్ఠం రామం మహాత్మానం భరతం కైకయాసుతమ్ ।
 సౌమిత్రం లక్ష్మణమితి శత్రుఘ్నమపరం తథా ॥ 18.21 ॥
- వసిష్ఠః పరమప్రీతః నామాని కృతవాంస్తతదా ॥ 18.22 ॥
- బ్రాహ్మణాన్ భోజయామాస పౌరాన్ జానపదానపి ।
 అదదాద్బ్రాహ్మణానాం చ రత్నౌఘమమితం బహు ॥ 18.23 ॥
- తేషాం జన్మక్రియాదీని సర్వకర్మాణ్యకారయత్ ॥ 18.24 ॥
- తేషాం కేతురివ జ్యేష్ఠః రామో రతికరః పితుః ।
 బభూవ భూయో భూతానాం స్వయమ్భూరివ సమ్మతః ॥ 18.25 ॥
- సర్వే వేదవిదశ్శూరాః సర్వే లోకహితే రతాః ।
 సర్వే జ్ఞానోపపన్నాశ్చ సర్వే సముదితా గుణైః ॥ 18.26 ॥
- తేషామపి మహాతేజాః రామస్సత్యపరాక్రమః ।
 ఇష్టస్సర్వస్య లోకస్య శశాంక ఇవ నిర్మలః ॥ 18.27 ॥

గజస్కంధేఽశ్వప్యష్టే చ రథచర్యాసు సమ్మతః ।

ధనుర్వేదే చ నిరతః పితృశుశ్రూషణే రతః ॥ 18.28 ॥

బాల్యాత్రభృతి సుస్నిగ్ధః లక్ష్మణో లక్ష్మీవర్ధనః ।

రామస్య లోకరామస్య భ్రాతుర్జ్యేష్ఠస్య నిత్యశః ॥ 18.29 ॥

సర్వప్రియకరస్తస్య రామస్యాపి శరీరతః ।

లక్ష్మణో లక్ష్మీసంపున్నః బహిఃప్రాణ ఇవాపరః ॥ 18.30 ॥

న చ తేన వినా నిద్రాం లభతే పురుషోత్తమః ।

మృష్టమన్నముపానీతమ్ అశ్నాతి న హి తం వినా ॥ 18.31 ॥

యదా హి హాయమారూఢః మృగయాం యాతి రాఘవః ।

తదైనం పృష్ఠతోఽభ్యేతి సధనుః పరిపాలయన్ ॥ 18.32 ॥

భరతస్యాపి శత్రుఘ్నః లక్ష్మణావరణో హి సః ।

ప్రాణైః ప్రియతరో నిత్యం తస్య చాసీత్తథా ప్రియః ॥ 18.33 ॥

స చతుర్భిర్మహాభాగైః పుత్రైర్దశరథః ప్రియైః ।

బభూవ పరమశ్రీతః దేవైరివ పితామహః ॥ 18.34 ॥

తే యదా జ్ఞానసంపున్నాః సర్వైస్సముదితా గుణైః ।

హ్రీమంతః కీర్తిమంతశ్చ సర్వజ్ఞా దీర్ఘదర్శినః ॥ 18.35 ॥

తేషామేవం ప్రభావానాం సర్వేషాం దీప్తతేజసామ్ ।

పితా దశరథో హృష్టః బ్రహ్మ లోకాధిపో యథా ॥ 18.36 ॥

తే చాపి మనుజవ్యాఘ్రాః వైదికాధ్యయనే రతాః ।

పితృశుశ్రూషణరతాః ధనుర్వేదే చ నిష్ఠితాః ॥ 18.37 ॥

అథ రాజా దశరథః తేషాం దారక్రియాం ప్రతి ।

చింతయామాస ధర్మాత్మా సోపాధ్యాయస్సబాంధవః ॥ 18.38 ॥

తస్య చింతయమానస్య మంత్రిమధ్యే మహాత్మనః ।

అభ్యాగచ్ఛన్మహాతేజాః విశ్వామిత్రో మహామునిః ॥ 18.39 ॥

స రాజ్ఞో దర్శనాకాంక్షీ ద్వారాధ్యక్షానువాచ హ ।

శీఘ్రమాఖ్యాత మాం ప్రాప్తం కౌశికం గాదినందనమ్ ॥ 18.40 ॥

తచ్ఛ్రుత్వా వచనం తస్య రాజ్ఞో వేశ్మ ప్రదుద్రువుః ।

సమ్భ్రాంతమనసస్సర్వే తేన వాక్యేన చోదితాః ॥ 18.41 ॥

తే గత్వా రాజభవనం విశ్వామిత్రమృషిం తదా ।

ప్రాప్తమావేదయామాసుః నృపాయైక్ష్యాకవే తదా ॥ 18.42 ॥

తేషాం తద్వచనం శ్రుత్వా సపురోధాస్సమాహితః ।

ప్రత్యుజ్జగామ తం హృష్టః బ్రహ్మాణమివ వాసవః ॥ 18.43 ॥

తం దృష్ట్వా జ్వలితం దీప్త్యా తాపసం సంశితవ్రతమ్ ।

ప్రహృష్టవదనో రాజా తతోఽర్ఘ్యముపహారయత్ ॥ 18.44 ॥

స రాజ్ఞః ప్రతిగృహ్యార్ఘ్యం శాస్త్రదృష్టేన కర్మణా ।

కుశలం చావ్యయం చైవ పర్యప్చచ్ఛన్నరాధిపమ్ ॥ 18.45 ॥

పురే కోశే జనపదే బాంధవేషు సుహృత్సు చ ।

కుశలం కౌశికో రాజ్ఞః పర్యప్చచ్ఛత్సుధార్మికః ॥ 18.46 ॥

అపి తే సన్నతాస్సర్వే సామంతా రిపవో జితాః ।

దైవం చ మానుషం చాపి కర్మ తే సాధ్వనుష్ఠితమ్ ॥ 18.47 ॥

వసిష్ఠం చ సమాగమ్య కుశలం మునిపుంగవః ।

ఋషీంశ్చాన్యాన్ యథాన్యాయం మహాభాగానువాచ హా ॥ 18.48 ॥

తే సర్వే హృష్టమనసః తస్య రాజ్ఞో నివేశనమ్ ।

వివిశుః పూజితాస్తత్ర నిషేదుశ్చ యథార్హతః ॥ 18.49 ॥

అథ హృష్టమనా రాజా విశ్వామిత్రం మహామునిమ్ ।

ఉవాచ పరమోదారః హృష్టస్తమభిపూజయన్ ॥ 18.50 ॥

యథాఽమృతస్య సన్ప్రాప్తిః యథావర్షమనూదకే ।

యథా సదృశదారేషు పుత్రజన్మాఽప్రజస్య చ ॥ 18.51 ॥

ప్రణష్టస్య యథా లాభః యథా హర్షో మహేందయే ।

తథైవాగమనం మన్యే స్వాగతం తే మహామునే ॥ 18.52 ॥

కం చ తే పరమం కామం కరోమి కిము హర్షితః ॥ 18.53 ॥

పాత్రభూతోఽసి మే బ్రహ్మాన్ దిష్ట్వా ప్రాప్తోఽసి ధార్మిక ।

అద్య మే సఫలం జన్మ జీవితం చ సుజీవితమ్ ॥ 18.54 ॥

పూర్వం రాజర్షిశబ్దేన తపసా ద్యోతితప్రభః ।

బ్రహ్మర్షిత్వమనుప్రాప్తః పూజ్యోఽసి బహుధా మయా ॥ 18.55 ॥

తదద్భుతమిదం బ్రహ్మాన్ పవిత్రం పరమం మమ ।

శుభక్షేత్రగతశ్చాహం తవ సందర్శనాత్ప్రభో ॥ 18.56 ॥

బ్రూహి యత్ప్రార్థితం తుభ్యం కార్యమాగమనం ప్రతి ।

ఇచ్ఛామ్యనుగృహీతోఽహం త్వదర్థపరివృద్ధయే ॥ 18.57 ॥

కార్యస్య న విమర్శం చ గంతుమర్హసి కౌశిక ।

కర్తా చాహమశేషేణ దైవతం హి భవాన్మమ ॥ 18.58 ॥

మమ చాయమనుప్రాప్తః మహానభ్యుదయో ద్విజ ।

తవాగమనజః కృత్స్నః ధర్మశ్చానుత్తమో మమ ॥ 18.59 ॥

ఇతి హృదయసుఖం నిశమ్య వాక్యం, శ్రుతిసుఖమాత్మవతా వినీతముక్తమ్ ।

ప్రథితగుణయశా గుణైర్విశిష్టః, పరమఋషిః పరమం జగామ హర్షమ్ ॥ 18.60 ॥

(2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే అష్టాదశస్కర్ణః



అథ శ్రీమద్రామాయణే ఆదికావ్యే బాలకాండే ఏకోనవింశస్కర్ణః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తచ్ఛ్రుత్వా రాజసింహస్య వాక్యమద్భుతవిస్తరమ్ ।

హృష్టరోమా మహాతేజాః విశ్వామిత్రోఽభ్యభాషత ॥ 19.1 ॥ (2 సార్లు)

సదృశం రాజశార్దూల తవైతద్భువి నాన్యథా ।

మహాకులప్రసూతస్య వసిష్ఠవ్యపదేశినః ॥ 19.2 ॥

యత్తు మే హృద్గతం వాక్యం తస్య కార్యస్య నిశ్చయమ్ ।

కురుష్వ రాజశార్దూల భవ సత్యప్రతిశ్రవః ॥ 19.3 ॥

అహం నియమమాతిష్ఠే సిద్ధ్యర్థం పురుషర్షభ ।

తస్య విఘ్నకరో ద్వౌ తు రాక్షసా కామరూపిణౌ ॥ 19.4 ॥

వ్రతే మే బహుశశ్చిర్ణే సమాప్త్యాం రాక్షసావిమౌ ।

మారీచశ్చ సుబాహుశ్చ వీర్యవంతౌ సుశిక్షితౌ ।

సమాంసరుధిరౌఘేణ వేదిం తామభ్యవర్షతామ్ ॥ 19.5 ॥

అవధూతే తథాభూతే తస్మిన్నియమనిశ్చయే ।

కృతశ్రమో నిరుత్సాహః తస్మాద్దేశాదపాక్రమే ॥ 19.6 ॥

న చ మే క్రోధముత్స్రప్టం బుద్ధిర్భవతి పార్థివ ।

తథాభూతా హి సా చర్యా న శాపస్తత్ర ముచ్యతే ॥ 19.7 ॥

స్వపుత్రం రాజశార్దూల రామం సత్యపరాక్రమమ్ ।

కాకపక్షధరం శూరం జ్యేష్ఠం మే దాతుమర్హసి ॥ 19.8 ॥

శక్తో హ్యేష మయా గుప్తః దివ్యేన స్వేన తేజసా ।

రాక్షసా యే వికర్తారః తేషామపి వినాశనే ॥ 19.9 ॥

శ్రేయశ్చాస్మై ప్రదాస్యామి బహురూపం న సంశయః ।

త్రయాణామపి లోకానాం యేన ఖ్యాతిం గమిష్యతి ॥ 19.10 ॥

న చ తౌ రామమాసాద్య శక్తౌ స్థాతుం కథంచన ।

న చ తౌ రాఘవాదన్యః హస్తుముత్సహతే పుమాన్ ॥ 19.11 ॥

వీర్యోత్పిక్తౌ హి తౌ పాపౌ కాలపాశవశం గతౌ ।

రామస్య రాజశార్దూల న పర్యాప్తౌ మహాత్మనః ॥ 19.12 ॥

న చ పుత్రకృతస్నేహం కర్తుమర్హసి పార్థివ ।

అహం తే ప్రతిజానామి హతౌ తౌ విద్ధి రాక్షసౌ ॥ 19.13 ॥

అహం వేద్మి మహాత్మానం రామం సత్యపరాక్రమమ్ ।

వసిష్ఠోఽపి మహాతేజాః యే చేమే తపసి స్థితాః ॥ 19.14 ॥

యది తే ధర్మలాభం చ యశశ్చ పరమం భువి ।

స్థితమిచ్ఛసి రాజేంద్ర రామం మే దాతుమర్హసి ॥ 19.15 ॥

యదిహ్యానుజ్ఞాం కాకుత్స్థ దదతే తవ మంత్రిణః ।

వసిష్ఠప్రముఖాస్సర్వే రాఘవం మే విసర్జయ ॥ 19.16 ॥

అభిప్రేతమసంసక్తమ్ ఆత్మజం దాతుమర్హసి ।

దశరాత్రం హి యజ్ఞస్య రామం రాజీవలోచనమ్ ॥ 19.17 ॥

నాత్యేతి కాలో యజ్ఞస్య యథాఽయం మమ రాఘవ ।

తథా కురుస్వ భద్రం తే మా చ శోకే మనః కృథాః ॥ 19.18 ॥

ఇత్యేవముక్త్యా ధర్మాత్మా ధర్మార్థసహితం వచః ।

విరరామ మహాతేజాః విశ్వామిత్రో మహామునిః ॥ 19.19 ॥

స తన్నిశమ్య రాజేంద్రః విశ్వామిత్రవచశ్చుభమ్ ।

శోకమభ్యగమత్త్రివ్రం వ్యషీదత భయాన్వితః ॥ 19.20 ॥

ఇతి హృదయమనోవిదారణం, మునివచనం తదతీవ శుశ్రువాన్ ।

నరపతిరభవన్మహాంస్తదా, వ్యథితమనాః ప్రచచాల చాసనాత్ ॥ 19.21 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకోనవింశస్సర్గః



అథ శ్రీమద్రామాయణే ఆదికావ్యే బాలకాండే వింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తచ్ఛ్రుత్వా రాజశార్దూలః విశ్వామిత్రస్య భాషితమ్ ।
 ముహూర్తమివ నిస్సంజ్ఞః సంజ్ఞావానిదమబ్రవీత్ ॥ 20.1 ॥ (2 సార్లు)
 ఊనషోడశవర్షో మే రామో రాజీవలోచనః ।
 న యుద్ధయోగ్యతామస్య పశ్యామి సహ రాక్షసైః ॥ 20.2 ॥
 ఇయమక్షాహిణీ పూర్ణా యస్యాహం పతిరీశ్వరః ।
 అనయా సంవృతో గత్వా యోద్ధాఽహం తైర్నిశాచరైః ॥ 20.3 ॥
 ఇమే శూరాశ్చ విక్రాంతాః భృత్యా మేఽస్త్రవిశారదాః ।
 యోగ్యా రక్షోగణైర్యోద్ధుం న రామం నేతుమర్హసి ॥ 20.4 ॥
 అహమేవ ధనుష్పాణిః గోష్ఠా సమరమూర్ధని ।
 యావత్ప్రాణాన్ధరిష్యామి తావద్యోత్యే నిశాచరైః ॥ 20.5 ॥
 నిర్విఘ్నా వ్రతచర్యా సా భవిష్యతి సురక్షితా ।
 అహం తత్రాగమిష్యామి న రామం నేతుమర్హసి ॥ 20.6 ॥
 బాలో హ్యకృతవిద్యశ్చ న చ వేత్తి బలాబలమ్ ।
 న చాస్త్రబలసంయుక్తః న చ యుద్ధవిశారదః ॥ 20.7 ॥
 న చాసౌ రక్షసాం యోగ్యః కూటయుద్ధా హి తే భృశమ్ ॥ 20.8 ॥
 విప్రయుక్తో హి రామేణ ముహూర్తమపి నోత్సహే ।
 జీవితుం మునిశార్దూల న రామం నేతుమర్హసి ॥ 20.9 ॥
 యది వా రాఘవం బ్రహ్మాన్ నేతుమిచ్ఛసి సువ్రత ।
 చతురంగసమాయుక్తం మయా చ సహితం నయ ॥ 20.10 ॥
 షష్టిర్వర్షసహస్రాణి జాతస్య మమ కౌశిక ।
 దుఃఖేనోత్పాదితశ్చాయం న రామం నేతుమర్హసి ॥ 20.11 ॥
 చతుర్థామాతృజానాం హి ప్రీతిః పరమికా మమ ।
 జ్యేష్ఠం ధర్మప్రధానం చ న రామం నేతుమర్హసి ॥ 20.12 ॥
 కింవీర్యా రాక్షసాస్తే చ కస్య పుత్రాశ్చ తే చ కే ।
 కథం ప్రమాణాః కే చైతాన్ రక్షన్తి మునిపుంగవ ॥ 20.13 ॥
 కథం చ ప్రతికర్తవ్యం తేషాం రామేణ రక్షసామ్ ।
 మామకైర్వా బలైర్బ్రహ్మాన్ మయా వా కూటయోధినామ్ ॥ 20.14 ॥
 సర్వం మే శంస భగవన్ కథం తేషాం మయా రణే ।
 స్థాతవ్యం దుష్టభావానాం వీర్యోత్సక్తా హి రాక్షసాః ॥ 20.15 ॥
 తస్య తద్వచనం శ్రుత్వా విశ్వామిత్రోఽభ్యభాషత ॥ 20.16 ॥
 పౌలస్త్యవంశప్రభవః రావణో నామ రాక్షసః ॥ 20.17 ॥

స బ్రహ్మణా దత్తవరః త్రైలోక్యం బాధతే భృశమ్ ।
మహాబలో మహావీర్యః రాక్షసైర్బహుభిర్ఘృతః ॥ 20.18 ॥

శ్రూయతే హి మహావీర్యః రావణో రాక్షసాధిపః ।
సాక్షాద్వైశ్రవణభ్రాతా పుత్రో విశ్రవసో మునేః ॥ 20.19 ॥

యదా స్వయం న యజ్ఞస్య విఘ్నకర్తా మహాబలః ।
తేన సంచోదితా ద్వా తు రాక్షసా వై మహాబలా ।
మారీచశ్చ సుబాహుశ్చ యజ్ఞవిఘ్నం కరిష్యతః ॥ 20.20 ॥

ఇత్యుక్తో మునినా తేన రాజోవాచ మునిం తదా ।
న హి శక్తోఽస్మి సంగ్రామే స్థాతుం తస్య దురాత్మనః ॥ 20.21 ॥

స త్వం ప్రసాదం ధర్మజ్ఞ కురుష్వ మమ పుత్రకే ।
మమ చైవాల్పభాగ్యస్య దైవతం హి భవాన్ గురుః ॥ 20.22 ॥

దేవదానవగంధర్వాః యక్షాః పతగపన్నగాః ।
స శక్తా రావణం సోఢుం కిం పునర్మానవా యుధి ॥ 20.23 ॥

స హి వీర్యవతాం వీర్యమ్ ఆదత్తే యుధి రాక్షసః ।
తేన చాహం న శక్నోమి సంయోద్ధుం తస్య వా బలైః ।
సబలో వా మునిశ్రేష్ఠ సహితో వా మమాత్మజైః ॥ 20.24 ॥

కథమప్యనురప్రఖ్యం సంగ్రామాణామకోవిదమ్
బాలం మే తనయం బ్రహ్మన్ నైవ దాస్యామి పుత్రకమ్ ॥ 20.25 ॥

అథ కాలోపమౌ యుద్ధే సుతౌ సున్దోపసున్దయోః
యజ్ఞవిఘ్నకరో తౌ తే నైవ దాస్యామి పుత్రకమ్ ॥ 20.26 ॥

మారీచశ్చ సుబాహుశ్చ వీర్యవన్తౌ సుశిక్షితౌ ।
తయోరన్యతరేణాహం యోద్ధా స్యాం ససుహృద్గణః ॥ 20.27 ॥

ఇతి నరపతిజల్పనాద్వైజేన్ద్రం, కుశికసుతం సుమహోన్వివేశ మన్యుః ।
సుహుత ఇవ సమిద్భిరాజ్యసిక్తః, సమభవదుజ్జ్వలితో మహర్షివహ్నిః ॥ 20.28 ॥ (2 సార్లు)

కాకపక్షధరం దేవం వనమాలావిభూషితమ్ ।
శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే వింశస్సర్గః



అథ శ్రీమద్రామాయణే ఆదికావ్యే బాలకాండే ఏకవింశస్సర్గః
కాకపక్షధరం దేవం వనమాలావిభూషితమ్ ।
శ్రీరామం బాలకం ధ్యాయేత్ బాలకాండే మునీశ్వర ॥

- తచ్ఛ్రుత్వా వచనం తస్య స్నేహపర్యాకులాక్షరమ్ ।
 సమన్యః కౌశికో వాక్యం ప్రత్యువాచ మహీపతిమ్ ॥ 21.1 ॥ (2 సార్లు)
- పూర్వమర్థం ప్రతిశ్రుత్య ప్రతిజ్ఞాం హోతుమిచ్ఛసి ।
 రాఘవాణామయుక్తోఽయం కులస్యాస్య విపర్యయః ॥ 21.2 ॥
- యదీదం తే క్షమం రాజన్ గమిష్యామి యథాగతమ్ ।
 మిథ్యాప్రతిజ్ఞః కాకుత్స్థ సుఖీభవ సబాంధవః ॥ 21.3 ॥
- తస్య రోషపరీతస్య విశ్వామిత్రస్య ధీమతః ।
 చచాల వసుధా కృత్వా వివేశ చ భయం సురాన్ ॥ 21.4 ॥
- త్రస్తరూపం స విజ్ఞాయ జగత్సర్వం మహాన్పషిః ।
 నృపతిం సువ్రతో ధీరః వసిష్ఠో వాక్యమబ్రవీత్ ॥ 21.5 ॥
- ఇక్ష్వాకూణాం కులే జాతః సాక్షాద్ధర్మ ఇవాపరః ।
 ధృతిమాన్ సువ్రతః శ్రీమాన్ న ధర్మం హోతుమర్హసి ॥ 21.6 ॥
- త్రిషు లోకేషు విఖ్యాతః ధర్మాత్మా ఇతి రాఘవః ।
 స్వధర్మం ప్రతిపద్యస్వ నాధర్మం వోఢుమర్హసి ॥ 21.7 ॥
- సంశ్రుత్యైవం కరిష్యామీత్యకుర్వాణస్య రాఘవ ।
 ఇష్టాపూర్తవధో భూయాత్ తస్మాద్రామం విసర్జయ ॥ 21.8 ॥
- కృతాస్త్రమకృతాస్త్రం వా నైనం శక్యన్తి రాక్షసాః ।
 గుప్తం కుశికపుత్రేణ జ్వలనేనామృతం యథా ॥ 21.9 ॥
- ఏష విగ్రహవాన్ ధర్మః ఏష వీర్యవతాం వరః ।
 ఏష బుధ్యాఽధికో లోకే తపసశ్చ పరాయణమ్ ॥ 21.10 ॥
- ఏషోఽస్రాన్ వివిధాన్ వేత్తి త్రైలోక్యే సచరాచరే ।
 వైనమన్యః పుమాన్వేత్తి న చ వేత్స్యన్తి కేచన ॥ 21.11 ॥
- న దేవా ఋషయః కేచిత్ నాసురా న చ రాక్షసాః ।
 గంధర్వయక్షప్రవరాః సకిన్నరమహేళారగాః ॥ 21.12 ॥
- సర్వాస్త్రాణి భృశాశ్వస్య పుత్రాః పరమధార్మికాః ।
 కౌశికాయ పురా దత్తా యదా రాజ్యం ప్రశాసతి ॥ 21.13 ॥
- తేఽపి పుత్రాః భృశాశ్వస్య ప్రజాపతిసుతాసుతాః ।
 వైకరూపా మహావీర్యాః దీప్తిమన్తో జయావహాః ॥ 21.14 ॥
- జయా చ సుప్రభా చైవ దక్షకన్యే సుమధ్యమే ।
 తే సువాతేఽస్త్రశస్త్రాణి శతం పరమభాస్వరమ్ ॥ 21.15 ॥

పంచాశతం సుతాన్ లేభే జయా నామ పరాన్ పురా ।

వధాయాఽసురసైన్యానామ్ అమేయాన్ కామరూపిణః ॥ 21.16 ॥

సుప్రభాఽజనయచ్ఛాపి సుతాన్ పంచాశతం పునః ।

సంహారాన్నామ దుర్ధర్షాన్ దురాక్రామాన్ బలీయసః ॥ 21.17 ॥

తాని చాస్త్రాణి వేత్త్యేష యథావత్కుశికాత్మజః ।

అపూర్వాణాం చ జననే శక్తో భూయస్స ధర్మవిత్ ॥ 21.18 ॥

ఏవం వీర్యో మహాతేజా విశ్వామిత్రో మహాయశాః ।

న రామగమనే రాజన్ సంశయం కర్తుమర్హసి ॥ 21.19 ॥

తేషాం నిగ్రహణే శక్తః స్వయం చ కుశికాత్మజః ।

తవ పుత్రహితార్థాయ త్వాముపేత్యాభియాచతే ॥ 21.20 ॥

ఇతి మునివచనాత్ప్రసన్నచిత్తః, రఘువృషభశ్చ ముమోద భాస్వరాంగః ।

గమనమభిరురోచ రాఘవస్య, ప్రథితయశాః కుశికాత్మజాయ బుధ్యా ॥ 21.21 ॥

(2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకవింశస్సర్గః



అథ ద్వావింశస్సర్గః

తథా వసిష్ఠే బ్రువతి రాజా దశరథస్సుతమ్ ।

ప్రహృష్టవదనో రామమ్ ఆజుహోవ సలక్ష్మణమ్ ॥ 22.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రవరబ్రహ్మణే నమః

